

**ድራር መኸተ : ኣብ ወርሒ ታሕሳስ!**

**ኣብ ትሕቲ ዝኾነ ይኹን ኩነታት፡ ነቲ ካብ ውሽጣዊ ልቢ ሓፋሽ ህዝብና ዝምንጩ ጽቡቕ ድሌትን ተበግሶን፡ ዝጸልዎ ግዳማዊ ኣሊታዊ ምዕባሌ የልቦን!**

ታሕሳስ፡ ክልተ ገጻት ናይ ክልተ ዘይሳነ ኣንጻራት ዝተኸስተላ ወርሒ እያ ኔራ። ሓደ፡ እቲ ኣብ ቤት ምኽር ጸጥታ፡ መቐጸልታ ናይ'ቲ ተደጋጊሙ ዝርእ ዘሎ ጥሕሳተ ሕጊ፡ ዓመጽ ኣብ ልዕሊ ፍትሒ እተሰገደደሉ ወርሒ፤ በቲ ኻልእ ድማ ነቲ ከንቲነት ናይ'ቲ ፍሹል ውሳኔ ዘበርዓነ ወይ ዕርቃን ዘቃልፀ፡ ንቐጠባዊ ዝላ ህዝቢ ኤርትራ ዝድርዕ፡ መወዳድርቲ ዘይርከቦ፡ ዓርሞሾሻዊ ሓይሊ ማሸነፊታት ኣብ ሃገርና ዝኣተወሉ፡ ባህጊ ዘግሃደት ወርሒ ብምንባራ ድማ፡ ፍልዩነት ኔርዎ።

ድራር መኸተና ድሕሪ ዓማጺ ውሳኔ ቤት ምኽር ጸጥታ፡ ቅድመ እቲ ዳሕረዎይ ታሪኻዊ ፍጻመ ዝተወደበ ኾይኑ፡ ካልእ ዝዓበየ ኣገዳስነት ዝነበሮ ፍጻመ እውን፡ እቲ ንመጻኢ ብሩህን ድምቐን ኣንፈትና ዘነጻጸረ፡ ኣኼባ ካቢና ምኒስትራታት መንግስቲ ኤርትራ እውን፡ ካልእ ዓቢ ኣገዳስን ናይቲ ፍጻመታት እዩ ኔሩ።

ንሕና ዜጋታት ኣብ ዝተፈላለዩ ኩርንዓት ዓለም እንርከብ እውን፡ በቢእንርከበሉ ስፍራታት፡ ሰፋሕቲ ህዝባዊ ዋዕላታትን ኣኼባታትን ብምውዳብ፡ ንኸሊቲኡ እቲ ፍጻመታት ዝምልከት፡ ሓደ፡ ንኹነቲ ናይቲ ዓማጺ ውሳኔ ዘርኢ፡ እቲ ሓደ ድማ፡ ንመገስን ድምቀትን ናይ'ቲ ዕዉት ገሰጋስ ዘንጸባርቕ ምንቅስቓሳት ከነካይድ ኽኢልና።

ታሕሳስ፡ ካልእ ጽቡቕ ጎንታታ፡ ህዝብና ፍረ ጸማ ጸዕሩ ዝሓፍሰሉ፡ ዓመት ዝዛዘመሉ፤ ንውሑስ መጻእን ተስፋን እነረጋግጸሉ፡ ዘመን ራህዋ እነቋምተሉ፡ ጎደና ድልዱል ጉዕዞ ከም እተነጽፈ፡ ቕኒት ሓርነት ዘድመጸት መፍነዊት ዓመት 2011 እውን እያ ኔራ።

ኣብ ምዝዛም ናይ'ዛ ዝሓለፈ ዓመት፡ እዚ ጥራይ ኣይነበረን እቲ ፍጻሜታት፡ ሓደ ካብ'ቲ ዓበይቲ ፍጻሜታት፤ እቲ ንነዊሕ እዋን ክኸሰኮስ ዝጸንሐ መስርሕ ምህናጽ ንቐሕ፡ ውፋይ ድልዱል ውዳብ መንእሰያት ዝበሰለሉ፡ ከም ውጽኢቲ ድማ፡ እቲ ንመጀመርታ ግዜ ብዓይነትን ትሕዝቶን ዝተፈለየ፡ ብደረጃ ሃገር፡ ካብ ዝተፈላለ ኩርንዓት ዓለም ዘሳተፈ፡ ዋዕላ ተሰከምቲ ሕድሪ መንእሰያት፡ ኣብ'ታ ትእምርቲ ጽንዓት ዝኾነት፡ ርኣሰ-ከተማ ሓርነታዊ ቃልሲ ህዝቢ ኤርትራ፡ ከተማ ናቕፋ ብዓወት ዝተዛዘመሉ፡ እውን ኔሩ። ስለዚ ወርሒ ታሕሳስ፡ ብኣጠቓላሊ ክትግምገም ከላ፡ ድመቕ ታሪኻዊ ዓወት ዝተሓፍሰላ፡ ዘይዕጽፍ ድሌትን ናህሪ ዕብየትን ጎሊሑ ዝተነጸረላ፡ ጥፍሽና ተጻባእቲ ድማ ብማዕሪኡ ዕርቃኑ ዝወጸላ፡ ካብ'ቲ በደል ፤ እቲ ዝተሓፍሰ ዓወት እዓቢ ምንባሩ ዘረጋገጸት ወርሒ እያ ኔራ ።

**ናብ ድራር መኸተ ምልስ ኢልና፡**

**ንሕና ተቐማጦ ዋሽንግቶን ዲሲ፡ ድማ ማዕረ-ማዕረ እዚ ቀጻሊ ታሪኻዊ ንጥፊታት፡ ድራር መኸተና፡ ብዕለት 17 ታሕሳስ፡ ከም ወትሩ ብድምቀት፡ ብውዕውዕ መንፈስን ምዕሩግን ተሳታፍነት ተሰላሲሉ።።**



**አዳለውቲ ናይ'ቲ ምሽት፡ ማሕበር ስፖርት መንእሰያት ትሕተ-ዕድመ ኣብ ዋሽንግቶን ዲሲን ከባቢኣን ዝርከቡ ዜጋታትና፡ እተዳለወ ወርሓዊ ድራር መኸተ፡ ኣብ ፍሉይ ፖለቲካዊ ኩነታት እተወደበ ምሽት ብምንባራ፡ እቲ ዝነበረ ምትእኽኻብ ንፍሉይነቱ ብዘንጸባርቕ መገዲ እዩ ማሚቕ ኣምስዩ።**

**ብምልእታ እታ ልዕሊ ሱሳ ስድራ-ቤታት ዝሓቆፈት ማሕበር፡ ወለድን ደቐምን፡ ካብ 7 ዓመት ክሳብ 17 ዓመት ዝዕድሚኦም ቐለቡን መንእሰያትን፡ ዝተረኽቡሉ፡ ኣብ'ቲ ዝነበረ ምሽት ዘርእይዎ ሕጉስ መንፈስ፡ ዉሁድ ምትሕቕቕ፡ ፍናንን ሓጎስን ዝህብ፡ ኩሉ ተሳታፊ ናይ'ቲ ምሽት ፍሉይ ጠብላሕታ ዘስነቐት ምሽት'ያ ኔራ።**



**ስድራ-ቤታት ማሕበር ትሕቲ ዕድመ መንእሰያት**

ብኣጋጣሚ ኣብዚ ምሸት ዘንጸባረቕ ተወሳኺ መርኣያ ድማ፡ እዞን ስድራ-ቤታት እዚኣተን፡ ነቲ ኣብ ደቐም ዘለዎም ንጹር ሓልዮታዊ ኣተሓሕዞን ኣተኣላልያን ዝዕላምኡ፡ ነቲ ካብ ወለዶታት ዝተመሓላለፈ፡ ብሉጽ ባህላዊ ውርሻ፡ ውርዘይ መበቐላዊ ክብርታት ንምስግጋሩ ኩለ እንትናዊ ጸዕሪ እግብሩ ምህላዎም ዘርኢ፡ ኣብ ንንሕድሕዶም ፍቕርን ስኒትን ንምኽ-ስኳስ ዘኸእል መደባት ብምስኣል፡ ሜላን መደባትን ሱሩዕ ስፖርታውን ባህላውን ንጥፊታት፡ ንብርክት ዝበለ ዓመታት ከካይዱ ዝጸንሑ ከይኖም፤ ሕጂ ኣብ ድልዱል ደረጃ ምብጽሑ፡ ቁጽሪ ተሳታፍነት እናበርከተ እኸይድ ምህላዉ፡ ኣብ ከባቢና ካብ ዝካየድ ዘሎ ሓደ ብኣብነት ዝጥቀስ ምትእኸኻብ ኮይኑ ኣሎ።

እዚ ምንቅስቓስ እዚ፡ ኣብ ምኽ-ስኳስ መንእሰያት፡ ዓቢ ሃገራዊ ኣበርክቶ ዝህብ ክፋል ሕብረተ ሰብና ከም ምኻኑ መጠን፡ እዚ ናይ ወርሒ ታሕሳስ፡ እንግዶት ድራር መኸተ ምውዳብ እውን ምስኡ ዝተኣሳሰር ተልእኾ ኮይኑ፡ ዘሑብን ምድላዎት ተጌሩ፡ ኩሎም ስድራ-ቤታት፡ ዓቢ ምስ ንእሽቶ ዘሳተፈ፡ ብዓይነት ዝተፈልየ ምሸት ከኣ ኔሩ።

ውጽኢቲ እውን፡ ኣብቶም ምልኣት ዓይኒ ዝኾኑ መናእሰያትን ቐልዑን ነቲ ነኺሶሞ ዘለዉ ባህላዊ ውርሻታት ዘንጸባረቕ ናይ ኩለን ብሄራትና ወንን ሳዕስዒትን ብግቡእ ሪዲሞም ምህላዎም ኣብቲ ምሸት ዝተጋህደ ሓቂታት እዩ።



**ሓደ ክፋል ናይቲ ምትሕቅጃፍ ምሸት!**

ጎኒ ንጎድኒ ናቱ፡ እቲ ኣብ ደቂ ሰውኣት ዘሎ ሓልዮትን ክብርን ዘርኢ፡ ዝምስገን ናይ ንዋት ወፊያ እውን ብሓልዮትን ተበግሶን ሓደ ሓደ ግዱሳት ዜጋታትና ዝተወሰደ ስጉምቲ ምንባሩ ክጥቀስ እግብኦ።

ድራር መኸተና ብቐጻሊ ክኸይድ ዝጸንሐን ዘሎን ዝቐጽልን ኮይኑ፡ ዓቢ መርኣያ ጽንዓትን መኸተናን ዘንጸባርቕ፡ ኣብ መንጎና እሂን ምሂን እንብሃለሉ መድርኽ ዝፈጥር፡ ዝምድናናን ጥምረትናን ዘሓይል፡ መመሊሱ ዝጉህር ዘሎ ድልውነት ኤርትራውያን፡ ደስ እናበለና፡ ብጽቡቕ ውሽጣዊ ሃገራዊ ፍቕራዊ ድፊኢት ዘመንጨዎ፡ ክሳብ መወዳእታ ዓወት ዝኸይድ ጸጋዊ ምነትን፡ ትዕድልቲ ኤርትራውያንት እዩ።

ዓወት ንሓፋሽ!  
መኸተና ተዓዋቲዮ!  
ሓይሊ ዕማም ህዝባዊ መኸተ፡ ዋሽንግቶን ዲሲን ከባቢኣን፡